

مکاتیب

(۱)

بعد از سلام مسنون

میں شاید ان دونوں پہلے دو تین سالوں کے اشريعہ کی ورق گردانی کی بات لکھ چکا ہوں۔ اسی ضمن میں نومبر ۲۰۱۱ء کے شمارہ میں محمد اظہار الحنفی صاحب کا مضمون پڑھنے میں آیا۔ دلچسپ نکلا۔ اظہار صاحب نے اس میں صفحہ ۷ پر سوال اٹھایا ہے کہ فلاں خط میں فلاں صاحب کے متعلق ایسے ایسے نامالماظن کی بہتات ہے۔ سمجھ میں نہیں آیا کہ ”اس کی اشاعت ایک دینی پرچ میں کیوں ضروری تھی اور اس کے شائع نہ ہونے سے کون سی صحافتی اقدار مجرور ہو رہی تھیں۔“ مجھے یاد آیا کہ بارہا مجھے خیال ہوا کہ آپ کو اور مولانا کو لکھا جائے کہ آپ اپنے بارے یہ فراخ حوصلگی رکھتے ہیں تو رکھیں کہ مکاتیب نگار جو کچھ بھی مناسب نامناسب آپ کے بارے میں لکھیں، وہ آپ من و عن چھاپ دیں، لیکن دوسروں کے حق میں تو اس فراغی کا مجاز اپنے آپ کو نہیں سمجھا جانا چاہیے۔ ایڈیٹر اگر ایسے امور میں بھی ایڈیٹنگ نہ کرے تو وہ ایڈیٹر کس معنی کا۔ الغرض یہ فرض جواب تک کوتاہی کی نذر رہا، اظہار الحنفی صاحب کی ”برکت“ سے آج ادا ہو جاتا ہے۔

[مولانا] عقیق الرحمن سنبلی (لندن)

(۲)

عزیز گرامی محمد عمار خان ناصر سلیمان اللہ تعالیٰ

السلام علیکم ورحمة الله وبركاته

حافظ عبدالجبار سلفی صاحب نے رقم کی وضاحت پر پھر خامہ فرسائی کرنی ضروری تھی ہے، حالانکہ ان کے اصل مضمون میں جو دو غلطیاں یا غلط فہمیاں تھیں، رقم نے ان کی بابت حقیقت واقعی کی وضاحت کی تھی جس میں بحث و تکرار کی قطعاً ضرورت نہیں تھی، لیکن وہی جمود مخالف کے نقطہ نظر کو سمجھنے میں مانع بن جاتا ہے۔ یہی حادثان کے ساتھ بھی پیش آیا ہے۔ رقم نے عرض کیا تھا کہ عدم تقید کو گمراہی قرار دینا یکسر غلط ہے۔ اس فتوائے گمراہی کی زد میں صرف اہل حدیث ہی نہیں آتے، بلکہ خیر القرون کے صحابہ و تابعین بھی اس کی زد میں آ جاتے ہیں۔ ان کا جو طرز عمل تھا، اہل حدیث کا طرز فکر و عمل اسی کے مطابق ہے اور اسلاف کا یہی منہج، منہج حق ہے۔ اصل گمراہی منہج سلف سے انحراف ہے۔ اس کی بابت موصوف نے کوئی وضاحت نہیں فرمائی اور رقم نے صحابہ و تابعین کے طرز عمل کی جو وضاحت کی تھی اور قرآن کریم کی

ایک آیت بھی پیش کی تھی، اس کو انہوں نے تقیدی کی حمایت فرادر دے دیا، حالانکہ اس سے تقید شخصی کا اثبات نہیں ہوتا بلکہ صرف اہل علم کی طرف مراجعت کا حکم ہے۔ تقید اور اتباع دونوں کو یہاں فرادر دینا کسی صاحب علم سے اس کی توقع نہیں کی جاسکتی۔ پھر قرآن کریم کی آیت فاسسلو اهل الذکر سے تقید شخصی کا اثبات تو تم ظریفی کی انہا ہے۔

تقید کا مطلب ہے امام کی بات کو بلا دلیل مان لینا۔ اس میں مقلد کو سرے سے دلیل پوچھنے کا حق ہی نہیں ہے، قول امام ہی دلیل ہے۔ اور تقید شخصی کا مطلب ہے ایک ہی امام اور ایک ہی فقہ کی بات کو ماننا، کسی بھی دوسرے امام یا فقہ کی بات نہ ماننا۔ کسی امام اور فقہ کے پابند عوام کو اپنے مقلد علماء سے دلیل پوچھنے کی اجازت ہے نہ جرات۔ اور اگر کوئی یہ جرات کر بیٹھتا ہے تو اس کو دلیل کے بجائے جھٹک اور ڈانت ملتی ہے۔ الحمد للہ اہل حدیث عوام اور علماء میں اتباع کا طریقتانگ ہے جو صحابہ و تابعین کا بھی منجھ ہے۔ عوام یقیناً دینی مسائل میں رہنمائی کے لیے علماء کی طرف رجوع کرتے ہیں اور علماء ان کی رہنمائی کرتے ہیں، لیکن عوام کے ہیں میں بھی بھی ہوتا ہے کہ ان کو صرف اللہ رسول کی بات بتلانی جائے اور علماء بھی پوری دیانت داری سے اپنے فہم اور معلومات کی روشنی میں اللہ رسول ہی کی بات بتلاتے ہیں۔ وہ نہ کسی امام کی رائے یا فقہ کی روشنی میں فتویٰ دیتے ہیں اور نہ اپنے ہی کسی بڑے بزرگ کی رائے کے مطابق۔ اور قرآن کی محولہ آیت سے بھی اسی طریقے کا اثبات ہوتا ہے نہ کہ تقید کا۔

دوسرامسئلہ حیات النبی کا ہے جس کی بابت عرض کیا گیا تھا کہ نبی صلی اللہ علیہ وسلم کو قبر مبارک میں جو زندگی حاصل ہے، وہ برزخی ہے جس کی نوعیت اللہ کے سوا کوئی نہیں جانتا ہے نہ جان ہی سکتا ہے۔ دنیوی زندگی سے اس کا کوئی تعلق نہیں ہے۔ یہی مسلک دیوبندی علماء میں سے مولانا عنایت اللہ شاہ بخاری مرحوم کا تھا اور یہی مسلک اہل حدیث کا ہے، جبکہ عام دیوبندی علماء کا عقیدہ ہے کہ آپ صلی اللہ علیہ وسلم کو قبر میں جو زندگی حاصل ہے، وہ دنیوی زندگی ہی کی طرح بلکہ اس سے بھی تو ہے، اس لیے جس طرح ان سے زندگی میں توسل جائز ہے، اسی طرح اب بھی آپ سے توسل جائز ہے۔ یعنی قبر مبارک پر جا کر آپ سے درخواست کرنا، جائز ہے۔ اسی لیے مولانا حسین احمد مدفنی نے حج پر جانے والوں کو یہ تاکید کی ہے کہ مکہ جانے سے پہلے مدینہ جا کر نبی صلی اللہ علیہ وسلم سے قبولیت حج کی استدعا کی جائے۔ یہ عقیدہ قرآن و حدیث کی نصوص صریحہ کے خلاف ہے، اس لیے سید عنایت اللہ شاہ بخاری اس سے انکار کرتے تھے اور اہل حدیث بھی اس مسئلکے کو اسی طرح ہی مانتے ہیں۔

چہاں تک فاضل موصوف کی یہ بات ہے کہ ”حضر اقدس صلی اللہ علیہ وسلم“ کے جسم اطہر کے ساتھ روح مبارک کو ایک خاص تعلق حاصل ہے، یہ بالکل صحیح ہے، لیکن اس سے یہ کہاں ثابت ہوتا ہے کہ آپ کی برزخی زندگی بالکل دنیوی زندگی کی طرح حقیقی بلکہ اس سے بھی قوی زندگی ہے؟ روح اور جسم کا معنوی تعلق بھی تو برزخ ہی کی زندگی کی ایک صورت ہے جس سے کسی کو انکار نہیں ہے، لیکن اسے دنیوی زندگی کی طرح کیونکہ کہا جا سکتا ہے جو آپ حضرات کا عقیدہ ہے؟ بنابریں اس صحیح بات پر یہ عقیدہ کیونکہ متفرع ہو سکتا ہے جو آپ نے کیا ہے کہ ”اسی تعلق کی بنابر آپ اپنے روضہ انور پڑھا جانے والا صلوٰۃ وسلام ساعت فرماتے ہیں۔“ ساعت کا یہ عقیدہ اس وقت تک صحیح قرآنیں دیا جا سکتا جب تک آپ جسم و روح کے

معنوی تعلق کو دینیوی زندگی کی طرح حقیقی زندگی ثابت نہیں کر دیتے اور اس کے اثبات کے لیے نص صرخ کی ضرورت ہے۔ وہ آپ پیش فرمائیں، وہ آپ کے اکابر کے اپنے بیان کردہ عقیدوں سے ثابت نہیں ہو گی۔
 نبی کریم صلی اللہ علیہ وسلم بھی قرآن کے اس عموم میں داخل ہیں کہ فوت شدگان کو کوئی اپنی بات نہیں سنوا سکتا۔ الایہ کسی نص صحیح و صرخ سے آپ کا (عند القبر) سنتا ثابت نہ کر دیا جائے، جیسے حدیث میں آتا ہے کہ جب مردے کو دفاتا کروگ و اپس ہوتے ہیں تو فوت شدہ جانے والوں کے قدموں (جتوں) کی آہٹ سنتا ہے۔ مردے کا یہ سنتا ایک استثناء (تحقیص) ہے جو حدیث صحیح و صرخ سے ثابت ہے، اس لیے اس پر ہمارا بیان ہے، لیکن یہ تحقیص اس حد تک ہی محدود رہے گی جس کی صراحة حدیث میں ہے، اسے عام نہیں کیا جاسکتا۔ اس حدیث سے یہ استدلال جائز نہیں ہو گا کہ فوت شدگان ہر بات سن سکتے ہیں، جیسا کہ بعض لوگوں نے اس حدیث سے مطلقاً سامع موتی کا جواز ثابت کر کے غیر اللہ سے استمد ادواستguna نت (شرک) کا راستہ کھول رکھا ہے۔

[عند القبر درود و سلام سنتے کا مطلب تو یہ ہے کہ] نبی صلی اللہ علیہ وسلم بھی اللہ کی صفت سمح سے متصف ہیں۔ جس طرح اللہ تعالیٰ مافق الاصابا طریقے سے سنبے پر قادر ہے، اسی طرح نبی صلی اللہ علیہ وسلم بھی مافق الاصابا طریقے سے لوگوں کی درخواستیں سن سکتے ہیں۔ ظاہر اسباب کے مطابق ایک فوت شدہ شخص کھر کے اندر بھی، جب کہ ابھی اس کو دفایا نہ گیا ہو، کوئی بات نہیں سن سکتا، لیکن اس کو منوں مٹی کے نیچے دفنانے کے بعد یہ عقیدہ رکھا جائے کہ وہ اب بھی ہماری بات سن سکتا ہے تو اس کا یہ سنتا ہے (بالفرض اگر وہ سنتا ہے) ظاہری اسباب کے مطابق کہلانے گایا مافق الاصابا؟ ظاہر بات ہے یہ سنتا موارئے اسباب ہی ہے۔

نبی صلی اللہ علیہ وسلم بھی نص قرآنی کے مطابق وفات پاچکے ہیں اور صحابہ نے عام انسانوں کی طرح آپ کو بھی لحد مبارک میں دفایا ہے۔ آپ کی وفات کے بعد کسی صحابی نے آپ کی قبر پر جا کر آپ سے توسل یا استغفار نہیں کیا۔ اب یہ کہنا کہ آپ روضہ انور کے پاس کھڑے ہو کر پڑھے جانے والا صلوٰۃ وسلام بھی سنتے ہیں اور ہر قسم کی درخواستیں بھی تو یہ سنتا مافق الاصابا قوت ساعت کے بغیر ممکن نہیں۔ جب تک کسی نص صرخ سے یہ ثابت نہیں کر دیا جائے گا کہ آپ بھی اللہ تعالیٰ کی طرح مافق الاصابا طریقے سے قوت ساعت سے متصف تھے اور اب بھی ہیں، اس وقت تک دیوبندی عقیدہ بھی بے بنیاد ہے اور وہ تھوڑے سے اختلاف کے ساتھ بریلویوں کے مثال ہے۔

ہمارے ناص علم کے مطابق مجموع حدیث جس کے الفاظ ہیں: من صلی علی عند قبری، ضعیف ہی نہیں، موضوع ہے۔ اس کی اسنادی بحث کے لیے ملاحظہ ہو: المسسلۃ الضعیفۃ لالبانی جلد ا، ص ۲۳۹، رقم الحدیث ۱۲۰۳ اور ”تحقیقی علمی مقالات“ از حافظ زیری علی زینی، جلد ا، ص ۲۵، ۲۶، کتبہ اسلامیہ لاہور۔ اس لیے اس سے زیر بحث مسئلہ ثابت نہیں ہو سکتا۔ علاوہ ازیں اس کے لیے کسی بھی بڑے سے بڑے عالم یا بزرگ کی کتاب یا فتویٰ یا رائے کا حوالہ کافی نہیں ہے، چاہے اہل حدیث کے ہاں بھی اس کی علمی حیثیت مسلمہ ہو، کیونکہ حدیث کی صحت کے لیے یہ بات کافی نہیں ہے کہ فلاں بزرگ نے اس سے استدلال کیا یا اس کو صحیح کہایا اپنی کتاب میں درج کیا ہے۔ مسلمہ اصول حدیث کے